

देवदह नगरपालिकाको आर्थिक वर्ष २०७८/०७९ को संक्षिप्त प्रगति विवरण

सम्मानित नगरसभाका अध्यक्षहरू, प्रमुख प्रशासकीय अधिकृतज्यू, उपसचिवज्यू, नगरप्रवक्ताज्यू, नगरसभाका सदस्यज्यूहरू, नगरपालिकाका कर्मचारीहरू, संचारकर्मी लगायत उपस्थित सम्पूर्ण महानुभावहरू।

आज एघारौं नगरसभाको यस महत्वपूर्ण अवसरमा संघीय लोकतान्त्रिक गणतन्त्र प्रासिका लागि आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात अमर शहिदहरू प्रति भावपूर्ण श्रद्धान्जली अर्पण गर्दछु। साथै विभिन्न आन्दोलनका क्रममा घाइते र वेपत्ता हुनुभएका व्यक्तिहरू प्रति शिघ्र स्वास्थ्य लाभको कामना सहित वहाँप्रतिहरू उच्च सम्मान व्यक्त गर्दछु।

अब म चालु आर्थिक वर्षको संक्षिप्त प्रगति विवरण पेश गर्न चाहन्छु।

१. कृषि तथा पशु सेवा तर्फ:

क. कृषि कार्यक्रम:

- कृषकहरूको श्रम तथा लागत घटाउने उद्देश्यले ५०% अनुदानमा पावरटिलर, मिनीटिलर, रिपर, कर्न सेलर, मोटर पम्पसेट लगायतका कृषि औजार तथा यन्त्र उपकरण ९५ जनालाई वितरण गरिएको छ।
- १२ वटै वडाका कृषकहरूको सहभागितामा च्याउ खेती सम्बन्धी ३ दिने तालिम तथा निशुल्क कन्ये च्याउ विउ वितरण गरिएको छ।
- वडा नं. ११ को रेहरामा व्यवसायिक तरकारी खेती सम्बन्धी ३ दिने तालिम सहित निशुल्क हिउँदे तरकारीको बिउ वितरण गरिएको छ।
- वडा नं ११ को छोट्टकी गुम्मी क्षेत्रमा करिव ३० विघा जग्गामा तरकारी पकेट क्षेत्र निर्माण गरि कृषि यान्त्रिकरण, सिचाई लगायत आवश्यक विउ विजन, मलखाद तथा प्राविधिक सेवा प्रदान गरि तरकारीको उत्पादनमा वृद्धि गरिएको छ।
- तरकारी उत्पादन र कृषि संकलन केन्द्र मार्फत बजारीकरणमा आधारित अनुदान अन्तरगत प्रतिकिलो रु. ५ को दरले मूल्य अनुदान कार्यक्रमको लागि वडा नं ११ सिक्टहनमा रहेको संकलन केन्द्रमा दैनिक २० क्विन्टल तरकारी संकलन भैरहेको छ।
- रासायनिक मलको अभावलाई कम गर्ने उद्देश्यका साथ ५०% अनुदानमा कृषकहरूलाई प्राङ्गारिक मल वितरण गरिदै आएको छ।
- आकस्मिक वाली संरक्षण कार्यक्रम अन्तरगत विभिन्न वालीमा देखिएका रोग किराहरूको पहिचान तथा व्यवस्थापन विधिबारे कृषकहरूलाई प्राविधिक सेवाटोकाका साथै निशुल्क जैविक तथा रासायनिक विषादी समेत उपलब्ध गराइएको छ।
- माटोमा रहेको पोषणतत्व लगायत अम्लियपन वा क्षारियन पनको अवस्थाबारे जानकारी दिनुका साथै आवश्यक मलखादको मात्रा तथा माटो सुधारको उपायहरूको बारेमा कृषकहरूलाई जानकारी दिन वडा नं १ र २ मा निशुल्क माटो परिक्षण शिविर सम्पन्न गरिएको छ।

- रासायनिक विषादीको प्रयोगबाट मानिस लगायत वातावरणमा पर्ने नकारात्मक असरबाट बचाउन र जैविक विषादीको प्रयोगलाई प्रोत्साहन गर्ने उद्देश्यका साथ ३ दिने जैविक विषादी बनाउने तालिम सम्पन्न गर्नुका साथै आवश्यक सामग्री निशुल्क वितरण गरिएको छ।
- देवदह नगरपालिका भित्र रहेका सम्पूर्ण कृषकहरूको सुचीकरण, वर्गीकरण तथा परिचयपत्र वितरण गर्ने उद्देश्यका साथ ४० गणकहरू छनौट गरि तथ्याङ्क संकलन गर्ने कार्य भइरहेको छ।
- रासायनिक मलको सिफारिस, विद्युत मिटर सिफारिस, कृषक समूह दर्ता तथा नवीकरण जस्ता नियमित कार्यहरू भइरहेको छ।

ख. पशु सेवा कार्यक्रम:

- नश्व सुधार कार्यक्रम अन्तरगत १२,३६५ वटा गाइभैसी र बाख्राम कृत्रिम गर्भाधान भएको छ र यो कार्यक्रम नियमित रूपमा चलिरहेको छ।
- नियमित उपचार तथा परजीवि नियन्त्रण सेवा अन्तरगत १२,३७० वटा पशुमा उपचार तथा औषधी वितरण गरिएको छ र उक्त कार्यक्रमबाट २२ सय कृषक परिवार लाभान्वित भएका छन्।
- ३ वटा उन्नत जातका बोका वितरण, गाइभैसीको गोठ सुधारमा ३२ वटा फार्म, बाख्राको खोर सुधारमा १२ वटा फार्म र विद्युतीय च्याफ कटर मेसिन वितरणमा ३१ वटा फार्महरूले अनुदान प्राप्त गरेका छन्।
- पशु विमा संरक्षण कार्यक्रम अन्तरगत प्रिमियम रकमको ५०% अनुदानमा ३९१ कृषक परिवारले रु. १०,७०,०००/- रकम प्राप्त गरि लाभान्वित भएका छन्।
- पशु सेवा शाखामा संचालित प्रयोगशालाबाट गोबर परिक्षण ५५०, थुनेलो परिक्षण २०१ पशुमा नमुना परिक्षण गरिएको छ।
- पशुमा लाग्ने भ्यागुते तथा चरचरे रोग विरुद्धको खोप ९,९७५ गाइभैसीमा, खोरेत रोग विरुद्धको खोप १०,००० गाइभैसीमा र पि.पि.आर रोग विरुद्धको खोप १२,५०० बाख्रामा लगाई सम्पन्न भएको छ।
- ३ दिने गाइभैसीपालन तालिम ३ पटकमा ९० जना कृषकलाई र ३ दिने बाख्रपालन तालिम २ पटक ७० जना कृषकलाई संलग्न गरि सम्पन्न भएको छ।
- कृषि गर्भाधान सेवालालाई प्रभावकारी बनाउनका लागि प्राइभेट पारा भेटेरिनरी इन्सिमेटर हरुलाई निशुल्क तरल नाइट्रोजन ‘ए’ आई सिथ तथा ग्लोब हरु उपलब्ध गराइएको छ।
- सरोकारवाला निकाय दुग्ध उत्पादक सहकारी संस्था तथा निजी पारा भेटेरिन तथा इन्सिमेटरहरूसंग अन्तरक्रिया कार्यक्रम सम्पन्न भएको छ।
- वडा नं ११ को स्विकृत कार्यक्रम अनुसार हिउँदे जै घाँसको विउ ४५० के.जी र वर्षिम घाँसको विउ ३५० केजी कुल २८८ पशुपालक कृषकलाई वितरण गरिएको छ।
- वडा नं ६ दाउन्नेमा संचालित बाख्रपालन समूहलाई निशुल्क बोयर क्रस जातका १९ वटा प्रजनन योग्य पाठीहरू खरिद गरि वितरण गरिएको छ।
- बाख्रामा १ दिने शिविर तथा बाँझोपन निवारण शिविर सम्पन्न भएको छ।

२. महिला, बालबालिका तथा जेष्ठ नागरिक तर्फः

- ३०औं अन्तराष्ट्रिय अपाङ्ग दिवसको अवसरमा पूर्ण अशक्त र अति अशक्त अपाङ्गता भएका व्यक्तिहरूलाई उचित स्याहार सुसार गर्ने २४ जना उत्कृष्ट संरक्षणकर्ताहरूलाई अपाङ्गताको क्षेत्रमा लामो समयदेखि योगदान पुर्याउनुहुने विभिन्न ५ वटा संघसंस्था र ६ जना व्यक्तित्वहरूलाई नगद, सम्मानपत्र र दोसल्लाले सम्मान गरिएको छ।
- राष्ट्रिय महिला दिवसको अवसरमा महिला अधिकारसम्बन्धी कार्यपत्र प्रस्तुत गरिएको, स्वास्थ्य क्षेत्रमा योगदान गर्ने १३ जना स्वास्थ्य स्वयंसेविका र शान्ती सुरक्षामा योगदान गर्ने खैरनी प्रहरी चौकीमा कार्यरत ४ जना महिला सुरक्षाकर्मीहरूलाई नगद, सम्मानपत्र र दोसल्लाले सम्मान गरिएको छ।
- “म हिसा सहन्न म हिसा गर्दिन देखेमा प्रतिकार गर्छु” भन्ने मुल नाराका साथ लैंगिक हिसा विरुद्धको १६ दिने अभियान सम्पन्न भएको छ।
- यस आ.व. मा १२१ जना अपाङ्गता भएका व्यक्तिहरूलाई अपाङ्गता परिचयपत्र वितरण गरिएको छ भने २० जना जेष्ठ नागरिकहरूलाई ज्येष्ठ नागरिक परिचयपत्र वितरण गरिएको छ।
- ग’ वर्गको मध्यम अपाङ्गता भएका ६८ जना व्यक्तिहरूको निवेदन संकलन गरि सामाजिक सुरक्षा भत्ता बैंक मार्फत वितरण गरिएको छ।
- शिक्षा, युवा तथा खेलकुद विकास शाखासंगको समन्वयमा फरक क्षमता भएका र विपन्न वर्गका सामुदायिक विद्यालयका विद्यार्थीहरूका लागि झोला र स्टेशनरी वितरणको व्यवस्था मिलाईएको छ।

उपप्रमुख संग महिला कार्यक्रमतर्फ,

- महिलाहरूको पाठेघरको मुखको क्यान्सर सम्बन्धी **VIA Test** सम्बन्धी ३ दिने निशुल्क स्वास्थ्य शिविर विभिन्न स्वास्थ्य संस्थाहरूबाट संचालन भई कुल ४११ जनालाई सेवा प्रदान गरिएको छ।
- अन्तराष्ट्रिय श्रमिक महिला दिवस र राष्ट्रिय महिला दिवसको अवसरमा नगरपालिका भित्रका १० वटा सामुदायिक विद्यालयमा अध्ययनरत र आर्थिक स्थिती कमजोर भएका जम्मा ५२ जना छात्रालाई विद्यालय व्यवस्थापन समितिको सिफारिसमा निःशुल्क एक-एक (१-१) वटा साइकल वितरण गरिएको छ।
- अन्तराष्ट्रिय श्रमिक महिला दिवसको पूर्वसन्ध्यमा नगरपालिका भित्रका जम्मा ८८ जना स्वास्थ्य स्वयंसेविकाहरूलाई २-दिने रिफ्रेसर तालिम दिइएको छ।
- महिला जनप्रतिनिधि र कर्मचारी गरि २१ जनाको अध्ययन अवलोकन भ्रमण कार्यक्रम सम्पन्न भएको छ।
- विभिन्न आमा समूह, महिला समूह, सहकारी र संघसंस्थाहरूसंगको समन्वय र सहकार्यमा सिपविकास तालिम, जनचेतनामूलक तालिम लगायत खेलकुद कार्यक्रमहरू सम्पन्न गरिएको छ।

३. शिक्षा तर्फः

- यस आर्थिक वर्षमा ४ वटा नगरशिक्षा समितिको बैठक र ४ प्रधानध्यापक बैठक सम्पन्न भएका छन्।

“शिक्षा, स्वास्थ्य, कृषि, पर्यटन र पूर्वाधार, समृद्ध देवदहको आधार”

- कक्षा १ देखी ३ को स्थानीय पाठ्यपुस्तक निर्माण कार्य सम्पन्न भएको छ। कक्षा ४ देखी ८ को स्थानीय पाठ्यपुस्तकको ड्राफ्ट तयार गरिएको छ।
- शिक्षकहरूलाई कार्यसम्पादनमा सहज र जिम्मेवार बनाउनको लागि शिक्षक डायरी प्रकाशन गरिएको छ।
- नगरपालिका भित्रको शैक्षिक गतिविधिमा एकरूपता ल्याउनको लागि शैक्षिक क्यालेण्डर प्रकाशन गरिएको छ।
- यस आ.व. मा सम्पूर्ण शिक्षक र विद्यालय कर्मचारीको तलब भत्तावापत रु. १५ करोड ३६ लाख ७२ हजार ३०४ रुपैयाँ निकासा भएको छ।
- बाल विकास शिक्षक क्षमता विकास कार्यक्रम सम्पन्न भएको छ।
- आधारभूत तह कक्षा ८ को नगरस्तरिय परिक्षाका साथै कक्षा ८ र ५ को उपलब्धि मापन परिक्षा व्यवस्थित र मर्यादित रूपमा सम्पन्न भएको छ।
- दरबन्दी मिलान कार्यान्वयनको क्रममा केही विद्यालयमा शिक्षक व्यवस्थापन गरिएको छ।
- सामुदायिक विद्यालयमा अध्ययनरत सम्पूर्ण बालबालिकाहरूको लागि निशुल्क पाठ्यपुस्तक अनुदान रकम स्वरूप ५७ लाख रुपैयाँ समयमा नै विद्यालयहरूमा निकासा भई विद्यार्थीहरूले पाठ्यपुस्तक पाएका छन्। पाठ्यपुस्तक समयमै विद्यार्थीहरूको हातहातमा पुर्याउनको लागि शिक्षा शाखाबाट आवश्यक सहजीकरण गरिएको छ।
- दिवा खाजा कार्यक्रम अन्तरगत सामुदायिक विद्यालयको कक्षा १ देखी ५ सम्म अध्ययनरत सम्पूर्ण विद्यार्थीको लागि ७८ लाख ३८ हजार ८४ रुपैयाँ निकासा भइसकेको छ।
- किशोरी छात्राहरूको स्वास्थ्य सुधार र नियमितताको लागि सामुदायिक विद्यालयहरूमा अध्ययनरत सम्पूर्ण किशोरी छात्राहरूको लागि निशुल्क स्यानिटरी प्याड वितरण गरिएको छ।
- सबै सामुदायिक विद्यालयहरूमा एकै प्रकारको रंगरोगन कार्य सम्पन्न भएको छ।
- यस वर्ष थप १० वटा विद्यालयहरूमा पुस्तकालय विज्ञान प्रयोगशाला र सुचना प्रविधि प्रयोगशालाको स्थापना भएको छ।
- कक्षा ८ सम्म अध्ययनरत सबै छात्राहरू र दलित विद्यार्थीको छात्रवृत्ती वापत १६ लाख ९० हजार रुपैयाँ निकासा भएको छ।
- निम्नमाध्यमिक तहमा नगर शिक्षक नियुक्तिको प्रक्रिया अगाडी बढेको छ।
- शिक्षक तथा विद्यालय कर्मचारी सम्मान कार्यक्रम गरि शिक्षकहरूलाई शिक्षणमा उत्प्रेरित गरिएको छ।
- परिक्षा तथा विद्यालय अनुगमन र सुपरिवेक्षण कार्यलाई नियमित र व्यवस्थित गर्दै लगिएको छ।
- संघ, प्रदेश र स्थानीय तहबाट गरि १७ ओटा कक्षाकोठा, ९ वटा बास सहितको शौचालय निर्माण र केही विद्यालयहरूमा जिप्सन तथा खानेपानीको व्यवस्था र विद्युतीकरणको काम समेत सम्पन्न भएको छ। २ वटा प्लेस्टेशन सहितको बाल उद्यान निर्माण सम्पन्न भएका छन्।
- नमुना विद्यालयको अत्याधुनिक भवन निर्माणको ठेक्का सम्झौता सम्पन्न भई संघीय सरकारबाट प्राप्त अनुदान निकासा भइसकेको छ।
- नगरपालिका भित्र शैक्षिक क्रियाकलाप गर्न चाहने गैरसरकारी संघ संस्थाहरूलाई सहजीकरण गर्नुका साथै ती संस्था मार्फत विद्यालयहरूमा क्षमता विकास कार्यक्रमहरू संचालन भएका छन्।

४. बालमैत्री स्थानीय शासन तर्फः

- बकतृत्वकला र दिप प्रज्वलन सहित बाल दिवस कार्यक्रम सम्पन्न भएको छ।
- नगरस्तरीय बाल संजालको बैठकहरू भएका छन्।
- बालक्लब र बालक्लब संजालको समयावधी सकिएकोले पुनर्गठनको प्रक्रिया अगाडी बढेको छ।
- बाल संजाल कार्यविधि, २०७८ निर्माण भएको छ।
- विविध सचेतनामूलक कार्यक्रमहरू सम्पन्न भएका छन्।

५. संघसंस्था तर्फः

- यस आर्थिक वर्षमा विभिन्न संघ, संस्था, क्लब र आमासमूह गरि जम्मा ११ वटा सामाजिक संस्थाहरू दर्ता गरिएको छ।

६. स्वास्थ्य सेवा तर्फः

- देवदह नगरपालिका अन्तरगत ३ वटा स्वास्थ्यचौकी, १ वटा सहरी स्वास्थ्य केन्द्र, १ वटा सामुदायिक स्वास्थ्य इकाई र ५ वटा आधारभूत स्वास्थ्य केन्द्र गरि जम्मा १० वटा स्वास्थ्य संस्थाबाट आ.व. २०७८/७९ मा जेष्ठ मसान्त सम्ममा ३१,६५७ महिला र २०,३७७ पुरुष गरि जम्मा ५२,०३४ जनालाई स्वास्थ्य सेवा उपलब्ध गराइएको छ।
- उपप्रमुखसंग बालबालिका, गर्भवती तथा सुत्केरी आमा कार्यक्रम लागु गरिएको जस अन्तरगत यस आर्थिक वर्षको जेष्ठमसान्तसम्ममा पोषण कार्यक्रम मार्फत ३७२ जनाले पोषण झोला र १३०५ जनालाई क्याल्सियम चक्री वितरण गरिएको छ।
- स्वास्थ्य संस्थाहरूमा निःशुल्क औषधी वितरणको लागि इ-टेण्डरबाट औषधी खरिद गर्ने कार्य सम्पन्न भएको छ।
- स्वास्थ्य संस्थाहरूमा निरन्तर सुपरिवेक्षण गरि अत्यावश्यक सामग्री र अभिलेख व्यवस्थापनमा सुधार ल्याइएको छ।
- संघीय सरकारको राष्ट्रिय स्वास्थ्य विमा कार्यक्रम अन्तरगत २३२१ परिवारले सेवा लिई जम्मा ३५२० महिला र ३९१८ पुरुषले स्वास्थ्य विमा गर्नुभएको छ।
- जनस्वास्थ्यमा खोप, पोषण, परिवार नियोजन, सुरक्षित मातृत्व, क्षयरोग तथा कुष्ठरोग नियन्त्रण, प्रसूती सेवा, विरामी उपचार सेवा जस्ता कार्यक्रमहरू निरन्तर संचालन भइरहेको छ।
- आ.व. २०७८/७९ को जेष्ठ मसान्तसम्ममा BCG खोप १०२७, डि.पि.टी-हेपटाइटिस बि पहिलो खोप १००९, पोलियो खोप १००९, एम.आर. दोस्रो खोप १०७१, जे.ई. खोप १०३६ र टि.डी. खोप ८६५ जनाले लिएका छन्।
- यस आर्थिक वर्षको हालसम्ममा नयाँ क्षयरोग पत्ता लागेको १२० जना, नयाँ कुष्ठरोग पत्ता लागेको १७ जना रहेका छन् जसमध्ये ८५ जना क्षयरोगका विरामी निको भएका छन् भने १० जना कुष्ठरोगी

विरामीले उपचार पुरा गरेका छन। क्षयरोग, कुष्ठरोग तथा अन्य कार्यक्रमहरूको अनलाईन सिस्टमद्वारा रिपोर्टिङ्ग भइरहेको छ।

- यस आ.व. को हालसम्ममा आमा सुरक्षा कार्यक्रममा १२३३ जनाले पहिलो गर्भवती जाँच सेवा र ११३० जनाले चौथो गर्भवती जाँच सेवा लिएका छन भने १०२१ जनाको सामान्य डेलिभरी, १५ जनाको भ्याकुम डेलिभरी, ३३० जनाको शल्यक्रिया बाट डेलिभरी गरि जम्मा १३६६ जनाले सुत्केरी सेवा लिएका छन।
- होटल व्यवसायी, सैलुन तथा व्युटीपार्लर व्यवसायीलाई सरुवा रोग सम्बन्धी तालिम सम्पन्न गरिएको छ। स्वस्थ जीवनका लागि योग शिविर कार्यक्रम संचालन गरि सम्पन्न भएको छ।
- वडा नं ४ स्थित मुसहर वस्तीमा पोषण कार्यक्रम सम्पन्न गरिएको छ।
- पोषण कार्यक्रम अन्तरगत १ वर्ष मुनिका १०५८ जना र पुराना २४७७ जना बालबालिकाहरूको तौल लिदाँ ३ जना बच्चा जोखिमपूर्ण भेटिएका छन भने १ देखी २ वर्षसम्मका नयाँ ९४८ जना र पुराना १६५० जना बालबालिकाहरूको तौल लिदाँ ३४ जना बच्चा जोखिम र ३ जना बच्चा अति जोखिम भेटिएका छन।
- परिवार नियोजन स्थायी बन्ध्याकरण शिविर मिति २०७८ पोषको २१ र २२ गते केरवानी स्वास्थ्य चौकीमा गरिएको जसमा मिनिल्याप २२ जना र भ्यासेक्टोमी ५ जना गरि जम्मा २७ जनाको स्थायी बन्ध्याकरण गरिएको छ।
- विद्यालय पोषण कार्यक्रम अन्तरगत १० देखी १९ वर्षसम्मका किशोरीहरूलाई साप्ताहिक रूपमा आइरन र फोलिक एसिड खुवाउने कार्यक्रम अगाडी बढाइएको र सो को बारेमा शिक्षकलाई प्रशिक्षण गरिएको छ।
- घुम्ती डाक्टर सेवा अन्तरगत सिक्टहन, केरवानी र देवदह स्वास्थ्य चौकीबाट सेवा प्रवाह गरिएको छ।
- सुत्केरी महिलालाई घरमै गई जाँच सेवा (पि.एन.सी.) होम भिजिट अभिमुखीकरण कार्यक्रम गरिएको छ।
- पालिकास्तरमा टाइफाइड खोप अभिमुखीकरण कार्यक्रम सम्पन्न गरि अभियान मार्फत जम्मा १९०१७ जना बालबालिकाहरूलाई टाइफाइड विरुद्धको खोप लगाउने कार्य सम्पन्न भएको छ।
- विपन्न नागरिकहरूलाई यस आ.व.को जेष्ठ मसान्तसम्ममा क्यान्सर रोग २४, मृगौला रोग १५, मुटु रोग ११ गरि जम्मा ५० जना विरामीहरूलाई औषधी उपचार गर्नका लागि सिफारिस गरिएको छ।
- यस आ.व. को जेष्ठ मसान्तसम्ममा जम्मा ३७१० जनाको एन्टिजन परिक्षण गरिएकोमा ३६१५ जनाको नेगेटिभ आएको र ९५ जनाको पोजेटिभ आएको थियो।
- पाँच बेडको कोभिड अस्थायी अस्पताल संचालन अनुसार एक जना मेडिकल अधिकृत दुइजना स्टाफ नर्स तथा एक जना कार्यालय सहयोगी नियुक्ति गरि सेवा सुचारु गरिएको छ।
- ५ वटा आधारभूत स्वास्थ्य सेवा केन्द्रबाट स्वास्थ्य सेवा सुरु भएको छ।

- आ.व. २०७८/७९ को हालसम्ममा नगरपालिकाभित्रका १२ जना व्यक्तिहरूलाई निःशुल्क रक्त सेवाको लागि अनुदान सम्बन्धी कार्यविधि, २०७७ बमोजिम निःशुल्क रगत उपलब्ध गराइएको छ।
- ५० वर्षका कटेका नागरिकहरूको मधुमेह तथा मृगौला जाँच परिक्षण गरिएको छ।
- देवदह स्वास्थ्य चौकीमा गर्भवती आमाहरूलाई लक्षित गरि भिडियो एक्सरे सेवा संचालनमा ल्याइएको छ।

७. आर्थिक विकास :

क. सहकारी :

- नगरपालिकाको नियमन क्षेत्राधिकार भित्र हाल जम्मा ४२ वटा सहकारी संस्था रहेका छन् जसमध्ये ३ वटा बहुउद्देश्यीय, १० वटा बचत तथा ऋण, १४ वटा कृषि, १० वटा विविध सहकारी रहेका छन् भने ४ वटा सहकारी निष्क्रिय अवस्थामा रहेका छन्।
- सहकारीको तथ्याङ्क एवं प्रतिवेदनलाई अनलाईन प्रणालीमा व्यवस्थित गर्न यसै आ.व. मा COPOMIS सम्बन्धी तालिम सम्पन्न भइ सो प्रणालीमा प्रारम्भिक तथ्याङ्क प्रविष्टी भएको छ।
- आ.व. ०७८/०७९ मा २ वटा कृषि सहकारी संस्था दर्ता गरिएको छ भने नगरपालिका अन्तर्गत रहेका दुइवटा सहकारीहरू एकिकरण भएका छन्।
- सहकारीहरूको अभिलेख व्यवस्थित गरिएको छ।
- राष्ट्रिय सहकारी दिवसको अवसरमा सहकारी संस्थाका संचालकहरू बीच अन्तरक्रिया तथा कानूनी विषयमा अभिमूखिकरण कार्यक्रम आयोजना गरी मनाइएको छ।
- देवदह नगरपालिकाभित्र कार्यक्षेत्र भएका सहकारीहरूको नियमित प्रतिवेदनको काम, अनुगमन तथा निरीक्षण गरिएको छ।

ख. बजार व्यवस्थापन/उपभोक्ता हित संरक्षण :

- गुणस्तरीय वस्तु तथा सेवा प्राप्त गर्ने उपभोक्ताको संबैधानिक अधिकारको संरक्षण तथा संबर्द्धन गर्ने उद्देश्यले नगरपालिकास्तरीय उपभोक्ता हित संरक्षण समिति गठन तथा उक्त समिति र बजार अनुगमन टोलीद्वारा समय समयमा बजार अनुगमन तथा निरीक्षण गरिएको छ।

ग. उद्योग/उद्यम विकास :

- गरिबी निवारणका लागि लघु उद्यम विकास कार्यक्रम अन्तर्गत चालु आ.व.मा ८५ जना उद्यमी सिर्जना गर्ने कार्यक्रम रहेकोमा २ जना उद्यम विकास सहजकर्ता मार्फत नगरपालिकाका वडा नं ४, ५, ९ र १० मा कार्यक्रम संचालन भइ सबै वडामा पहिलो चरणमा अभिमूखिकरण, ग्रामिण लेखाजोखा गरी उद्यमशिलता विकास तालिम संचालन भइ चुरापोते, माला, बाखापालन, डल कुशन एवं कपडाको झोला सम्बन्धी सीप विकास तालिम सम्पन्न भएको छ।

घ. पर्यटन :

- पर्यटन विकासका लागि रोहिणी बाँध निर्माण गर्न सम्भाव्यता अध्ययनको कार्य भइरहेको छ।
- बुद्धमाया अन्तराष्ट्रिय उद्यान तथा संग्रहालयको विस्तृत आयोजना प्रतिवेदन तयारी अन्तिम चरणमा पुगेको छ।
- पर्यटन क्षेत्रको योजनाबद्ध विकासका लागि पर्यटन गुर्योजना निर्माण कार्य अन्तिम चरणमा पुगेको छ।
- ऐतिहासिक बुद्ध जयन्ती समारोह लुम्बिनीमा देवदह नगरपालिकाको तर्फबाट अर्थपूर्ण सहभागिता जनाइएको।
- बुद्धमावलीस्थल भवानीपुरमा चैतेदशैं मेला सम्पन्न गर्न आवश्यक समन्वय सहयोग तथा सहजिकरण गरिएको।

द. प्रधानमन्त्री रोजगार कार्यक्रम :

- प्रधानमन्त्री रोजगार कार्यक्रम अन्तर्गत आ.व. २०७८/०७९ मा कूल ११० जना सूचिकृत बेरोजगारहरू मध्ये ६५ व्यक्तिहरूलाई नगरपालिकाका विभिन्न वडाहरूका ६ वटा योजनाहरूमा काम लगाई अल्पकालिन रोजगार उपलब्ध गराइएको छ।
- आ.व.२०७९/०८० का लागि बेरोजगार सूचिकृत हुन वडा कार्यालय मार्फत रितपूर्वक आएका निवेदन १६३ जना व्यक्तिहरूको विवरण EMIS मा प्रविष्टी गरिसकिएको छ।
- बैदेशिक रोजगारमा गई करार अवधिभित्र मृत्यु भएका कामदारका नजिकका हकदारलाई बैदेशिक रोजगार बोर्डमा आर्थिक सहायताका लागि सिफारिस गरी १ परिवारलाई आर्थिक सहायता उपलब्ध भएको छ।
- राष्ट्रिय युवा परिषदको आर्थिक सहयोगमा कोभिड १९ का कारण स्वदेश फर्किएका यस नगरपालिकाका व्यक्तिहरूलाई सीप विकास गर्न रिट्रन माइग्रेन नेपाल मार्फत तथ्याङ्क संकलन गरिएको छ।

९. न्यायिक समिति तर्फ :

- हालसम्म नगरपालिकामा सूचिकृत मेलमिलापकर्ताहरूको संख्या ७४ पुगेको छ। यसबाट नगरपालिकाका सबै वडाहरूमा मेलमिलाप केन्द्र मार्फत न्याय सम्पादन गर्ने कार्य सहज र प्रभावकारी भएको छ।
- यस आर्थिक वर्षमा न्यायिक समितिका ३८ वटा बैठक सम्पन्न भएका छन् जस मध्ये ३४ वटा छलफलहरू सम्पन्न भएका छन्।
- वादी प्रतिवादीहरूलाई न्यायिक इजलासमा राखी न्यायिक सम्पादन प्रक्रिया अवलम्बन गरिएको छ।
- मेलमिलापकर्ताहरूले विवाद समाधानको प्रक्रियामा पुर्याउनु भएको योगदानको कदर गर्दै नगद सहित सम्मान गरिएको छ।

- स्थानीय सरकार संचालन ऐन २०७४ को दफा ४७ अन्तर्गतको एउटा विवाद न्यायिक समितिले फैसला गरेको छ। जिल्ला अदालत पठाइएका मुद्दा संख्या ४० रहेका छन्। ७ वटा मुद्दा फिर्ता लिइएका छन् भने एउटा मुद्दा खारेज गरिएको छ। यसैगरी दर्ता भएका तर फछौट हुन बाँकी रहेका मुद्दा संख्या ५८ रहेका छन्।
- अघिल्लो आ.व.बाट जिम्मेवारी सरी आएका मुद्दाको संख्या ८४ र यस आर्थिक वर्षमा दर्ता भएका ५४ गरी जम्मा मुद्दा संख्या १३८ रहेको छ। यस अवधिमा ३१ वटा मुद्दाहरू मेलमिलापको माध्यमबाट मिलापत्र भएका छन्।

१०. वातावरण तथा विपद् व्यवस्थापन :

- अविरल वर्षाका कारण देवदह नगरपालिकाका १२ वटै वडा प्रभावित भई जम्मा ३४० प्रभावित घर परिवारलाई विभिन्न खाद्य वस्तुको राहत प्याकेज वितरण गरिएको छ।
- बाढी प्रभावित ३२९ घर परिवारलाई रु.१७ लाख ५५ हजार राहत रकम वितरण गरिएको छ साथै थप राहतका लागि जिल्ला प्रशासन कार्यालयमा सिफारिस गरिएको छ।
- वर्षाका कारण हुन सक्ने सम्भावित जोखिम न्यूनीकरण गरी गाउँ बस्ती संरक्षण गर्न आवश्यक कार्य गरिएको छ।
- विपद् जोखिम न्यूनीकरण गर्न जनप्रतिनिधिको उपस्थितिमा विपद् जोखिम क्षेत्र पहिचान गरी उक्त क्षेत्रको प्राविधिक प्रतिवेदन तयार गरिएको छ।
- विपद् प्रभावित घरपरिवारको लागि सुरक्षित नागरिक आवास कार्यक्रम मार्फत संघीय आयोजना कार्यान्वयन इकाई, रुपन्देही र जिल्ला दैवी प्रकोप उद्धार समिति, रुपन्देहीलाई पठाइएको छ।
- यस आ.व. का लागि देवदह नगरपालिकाभित्र भएर बग्ने विभिन्न खोलाहरूको IEE गर्ने कार्य अगाडी बढेको छ।
- नगरपालिकाको जे.सि.भि. को प्रयोग गरि विपद् जोखिम न्यूनीकरणमा टेवा पुग्ने नाला तथा कुलो सफाई, खोलाको जोखिम क्षेत्र संरक्षण जस्ता विभिन्न कार्यहरू गरिएको छ।
- नगरपालिकाद्वारा फोहोर व्यवस्थापनलाई व्यवस्थित बनाउन फोहोर संकलन गरि डम्पिङ साइटमा व्यवस्थापन गरिएको छ।

११. योजना तथा पूर्वाधार तर्फ:

क. पूर्वाधार विकास कार्यक्रम:

- नगरपालिका र अन्तरगतका कार्यालयहरूको संस्थागत सुदृढीकरण गर्नको लागि वडा नं ४, ५ र ६ को वडाकार्यालय निर्माण सम्पन्न गरिएको छ।
- नगरपालिका परिसरमा कम्पाउण्ड वाल, चमेना गृह, पार्किङ सेट, पार्किङ टायल लगाउने कार्य सम्पन्न गरि थप हरियाली तथा सौन्दर्यीकरण गर्ने कार्य अगाडी बढाइएको छ।

“शिक्षा, स्वास्थ्य, कृषि, पर्यटन र पूर्वाधार, समृद्ध देवदहको आधार”

- देवदह स्वास्थ्य चौकीलाई १५ शैयाको नगर अस्पतालको रूपमा विकास गर्नको लागि कार्य द्रुत गतिले अगाडी बढेको छ।
- स्वास्थ्य चौकी नभएका वडाहरूमा (९ वटा) सुविधा सम्पन्न आधारभूत स्वास्थ्य चौकीहरू मध्ये ७ वटा निर्माण सम्पन्न भएका छन् भने २ ओटाको निर्माण कार्य चलिरहेको छ।
- वडा नं १ मा २०० सिट क्षमताको सुविधा सम्पन्न सभाहल निर्माण सम्पन्न भएको छ।
- नगरपालिकाको आवधिक योजना तथा यातायात गुरुयोजना तयार गरिएको छ।
- वडा नं ३ बनाहा देखी तिलोत्तमाको जुटपानी जोड्ने पुलको विस्तृत आयोजना प्रतिवेदन (डि.पि.आर) तयार गरिएको छ।
- एशियाली विकास बैंक(ए.डि.बी.) मार्फत आयोजना संचालन गर्ने प्रयोजनको लागि देवदहको प्रमुख बाटोहरूको विस्तृत आयोजना प्रतिवेदन(डि.पि.आर) तयार गरिएको छ।
- पर्यटन गुरुयोजना तयार गर्ने कार्य अन्तिम चरणमा पुगेको छ।
- रोहिणी बाँधमा पर्यटन विकास गर्ने उद्देश्यले संभाव्यता अध्ययनको कार्य सम्पन्न भएको छ भने गौतम बुद्ध अन्तराष्ट्रिय उद्यान तथा संग्रहालयको विस्तृत आयोजना प्रतिवेदन तयार गर्ने कार्य अन्तिम चरणमा पुगेको छ।
- वडा नं ११ र १२ को मुल सडकको रूपमा रहेको सिक्टहन प्रगतिनगर शंकरपुर सदौनिया बजार हुँदै कदमीपुर सम्मको बाटो र वडा नं ५ को सिमाना देखी डाँडा टोल मायादेवी खानेपानी सिंगाहा पिपरहिया देवीदमार हुँदै श्रृष्टी सामुदायिक वनसम्म सडक कालोपत्रे गरिनुका साथै सबै वडामा गरि करिब ७ किलोमिटर कालोपत्रे सडक निर्माण गरिएको छ।
- नगरपालिकाको सबै वडामा खानेपानी तथा सिचाईको लागि स्यालो तथा डिप ट्युबेल गरि करिब २५ वटा बोरिङ्ग गर्ने कार्य सम्पन्न गरिएको छ।

ख. योजना विवरण:

- यस आ.व.मा स्विकृत गरिएका ४७७ वटा योजनाहरूमध्ये ४१५ वटा योजनाहरू सम्झौता भएका छन् भने सम्झौता हुन नसकेका योजना संख्या ६२ रहेका छन्।

ग. भवन तथा सहरी विकास तर्फ:

- घरनक्सा अभिलेखीकरणको सुचना एवं सुचीकृत परामर्शदाताहरूसंगको अन्तरक्रिया कार्यक्रम गरिएको छ।
- देवदह नगरपालिकाबाट नक्सा पास तथा निर्माण इजाजतको लागि प्लिनथ लेबलसम्म स्वीकृत २७, सुपरस्ट्रक्चर निर्माण कार्यको स्थायी इजाजत ११ र निर्माण सम्पन्न प्रमाणपत्र १३ भवनलाई प्रदान गरिएको छ।
- २३ भवनलाई अभिलेखीकरणमा दर्ता गरिएको छ।

१२. पन्जीकरण तथा सामाजिक सुरक्षा:

- साविक देवदह गा.वि.स, केरवानी गा.वि.स. र सिक्टहन गा.वि.स बाट देवदह नगरपालिकामा प्राप्त घटनादत्ता अभिलेखको डिजिटाइजेशन गर्ने कार्य सम्पन्न भइसकेको छ।
- आ.व. २०७८/७९ को सामाजिक सुरक्षा चारवटै त्रैमासिकको वितरण कार्य सम्पन्न भएको छ।

१३. भूमिहीन दलित, भूमिहीन सुकुम्बासी र अव्यवस्थित बसोवासी सेवा केन्द्र:

- देवदह नगरपालिका र राष्ट्रिय भूमि आयोगविच २०७८ साल पुस २४ गते सम्झौता भई यस नगरपालिकाका भूमिहीन दलित, भूमिहीन सुकुम्बासी र अव्यवस्थित बसोवासीको लगत संकलन एवं जग्गा नापनक्सा गर्ने कार्य अगाडी बढेको छ।
- भूमिहीन दलित, भूमिहीन सुकुम्बासी र अव्यवस्थित बसोवासीको लगत प्रविष्टी प्रणालीमा हालसम्म १३,४३६ जनाको विवरण प्रविष्टी भएको छ।
- नगरस्तरिय र वडास्तरिय भूमिहीन तथा अव्यवस्थित बसोवासी सहजीकरण समिति गठन भएको छ।
- राष्ट्रिय भूमि आयोगको नापनक्सा गर्ने सुचनाबमोजिम जग्गा नापनक्सा गर्ने कार्यको लागि वडा नं ३,५,६,७,८,९ र १० गरि कुल ४०७ नियन्त्रण विन्दु स्थापना भएको छ।
- स्थापना भएकामध्ये २९६ वटा नियन्त्रण विन्दुहरूको मान नाप निकाल्ने साथै विन्दुलाई नापी प्रणालीमा आवद्ध गर्नको लागि DGPS Survey (डि.जि.पि.एस सर्भे) कार्य सम्पन्न भएको छ।
- आयोगबाट स्वीकृत ब्लकहरूको नापनक्सा गर्ने कार्यको लागि वडा नं ५,६,७,९ र १० मा अन्तरगत जम्मा १२ वटा ब्लक स्विकृत भएकोमा १५ दिने सुचना जारी गरि नापनक्सा गर्ने कार्य शुरु भएको छ जसमध्ये वडा नं ९ स्थित कालिका टोलको जग्गा नापनक्सा कार्य सम्पन्न भई वडासमिति र नगरकार्यपालिकाबाट प्रमाणीकरण समेत सम्पन्न भई आयोगमा विवरण बुझाउने कार्य गरिएको छ।
- वडा नं ६ स्थित तल्लो सरनटाँडीको नापनक्सा कार्य सम्पन्न भई हकदाबीको ७ दिने सुचना प्रकाशन गरिएको छ।
- वडा नं ५ स्थित बैकुण्ठनगर टोल, वडा नं ७ मा शितलनगर राजमार्ग उत्तर, वडा नं १० स्थित लडियावास टोलमा जग्गा नापजाँचको कार्य चलिरहेको छ।
- जग्गा नापजाँच कार्यको लागि नापी टोली नं-१(आयोग)देवदह को कार्यालय वडा नं ५ स्थित बैकुण्ठनगर टोलमा स्थापना गरिएको छ भने नापी टोली मुकाम वडा नं ९ भलूही र वडा नं ८ विशालनगर स्थित स्थापना गरिएको छ।
- तथ्याङ्क प्रविष्टीको कार्य सम्पन्न भएपश्चात रुजु गर्ने कार्य अगाडी बढेको छ।
- अव्यवस्थित बसोवासीको हालसम्म भएको नापजाँचको विवरण सम्बन्धमा वडा नं ५ मा ४५ हेक्टर, वडा नं ६ मा १७ हेक्टर, वडा नं ७ मा ४१ हेक्टर, वडा नं ९ मा १६ हेक्टर र वडा नं १० मा ५० हेक्टर कुल ५ वटा वार्डमा १६९ हेक्टर जमिन नापजाँच कार्य भएको छ।

जग्गा पुनःनापी तर्फः

- देवदह नगरपालिका वडा नं ९ र १० स्थित भलूही र बुद्धनगर स्थित सिट नं ६ क, ६ख र ६ ग मा पर्ने नम्बरी जग्गाको पुनःनापी कार्य सम्पन्न भई जग्गाधनीहरूको लागि प्रथम पटक १५ दिने र दोस्रो पटक ७ दिने सुचना प्रकाशन पश्चात जग्गा दर्ता कार्य चलिरहेको छ। जग्गा दर्ता कार्य सम्पन्न भएलगत्तै पूर्जा वितरणको कार्यको थालनी हुनेछ।

१४. राजस्वतर्फः

- आ.व. २०७८/७९ मा करिव ४ करोड ५६ लाख ५७ हजार रुपैया आन्तरिक राजस्व संकलन भएको छ।
- सोमबारे हाटबजारको पुस देखी आषाढ मसान्तसम्मको ठेक्का प्रक्रियामा गई कार्य भएको छ भने अन्य हाटबजारहरूबाट बहाल बिटौरी शुल्क असुल गरिएको छ।
- करको दायरा विस्तार गर्ने क्रममा विज्ञापन करलाई ठेक्का बन्दोवस्त गरिएको छ।

१५. सार्वजनिक सेवा प्रवाह तथा सुशासनः

- नगरपालिकाको कार्यालय र अन्तरगतका सबै वडा कार्यालयहरूमा नागरिक वडापत्र अद्यावधिक गरिएको, सुचना पाटी र गुनासो पेटिकाको व्यवस्था मिलाईएको, इमेल र इन्टरनेट सेवा जडान भैसकेको तथा इ-हाजिरीको व्यवस्थालाई निरन्तरता दिइएको छ।
- चालु आ.व. मा संघीय सरकार, प्रदेश सरकार र यस कार्यालयको कार्यक्रम कार्यान्वयनका लागि आवश्यक विभिन्न ७ पदको विज्ञापन गरि कर्मचारी छनौट गरिएको छ।
- रिक्त दरबन्दीमा संघीय सरकारबाट स्थानीय कर्मचारी सरुवा भई आएकोले नगरपालिकाको कार्यालय र मातहतका वडाकार्यालयहरूमा दरबन्दी अनुसारको कर्मचारी पदपूर्ति भै सेवा प्रवाह व्यवस्थित भएको छ।
- दैनिक सेवा प्रवाह र अभिलेख व्यवस्थापनको कार्यलाई व्यवस्थित बनाउँदै लगेको छ।

अन्त्यमा,

चालु आर्थिक वर्षको लागि श्रोत व्यवस्थापन एवं कार्यान्वयनमा उचित मार्गदर्शन दिनुहुने संघीय संसदका माननीय ज्यू, प्रदेश सभाका माननीय ज्यूहरू, लगायत स्विकृत बजेट तथा कार्यक्रम कार्यान्वयनमा योगदान दिनुहुने नगर उपप्रमुखज्यू, प्रमुख प्रशासकीय अधिकृतज्यू, उपसचिवज्यू, नगरप्रवक्ताज्यू, नगरसभाका सदस्यज्यूहरू, नगरस्तरिय विभिन्न समितिहरू, विभिन्न राजनीतिक दलहरू, टोल विकासका संस्थाहरू, नगरपालिकाका कर्मचारीहरू, संचारकर्मी, संघसंस्था तथा सम्पूर्ण नगरवासीहरूलाई हार्दिक धन्यवाद ज्ञापन गर्दछु।

धन्यवाद !